

امام یزید بن ہارون سلمی

(۲ : ۲۰۶ ھ)

دوسری صدی ہجری کے اوائل میں جن تبع تابعین نے علم و عمل کی نسبت سیرت روشن کیں۔ ان میں ایک امام یزید بن ہارون سلمی بھی تھے۔ جو جملہ علوم اسلامیہ یعنی تفسیر، حدیث، فقہ، اصول فقہ وغیرہ میں مہارت تامہ رکھنے کے ساتھ سیرت کردار کے اعلیٰ مرتبہ پر فائز تھے، ان کے جلالت قدر، حفظ و ضبط، عدالت و تقاہت ذکاوت و فطانت، زہد و ورع سبے نفسی، خشیت الہی، تبحر علمی کا اندازہ ان کے اساتذہ و تلامذہ کی فہرست سے لگایا جاسکتا ہے۔

اساتذہ :

تابعین کرام میں امام یزید بن ہارون سلمی کے اساتذہ میں حضرت انس بن مالک رضی اللہ عنہ (م ۹۲ ھ) کے تلمیذ رضید حضرت یحییٰ بن سعید (م ۴۳ ھ) اور حضرت سلیمان بن طفال تیمی (م ۴۳ ھ) شامل ہیں۔

امام یحییٰ بن سعید (م ۴۳ ھ) علمی اعتبار سے اپنے دور کے ممتاز ترین تابعین میں تھے۔ ان کی جلالت علمی پر تمام ائمہ کا اتفاق ہے۔ امام نووی (م ۴۷ ھ) لکھتے ہیں کہ ان کی توثیق جلالت اور امامت پر سب کا اجماع ہے یہ حافظ شمس الدین ذہبی (م ۴۷ ھ) نے ان کو امام اور شیخ الاسلام کے القاب سے یاد کیا ہے یہ

۱۵ تہذیب الأسماء ج ۱ ص ۱۵۴، ۱۶ تذکرۃ الحفاظ ج ۱ ص ۱۲۲

امام سلیمان بن طرخال تیسری (۳۳ھ) کا لفظ اے امتیاز زہد و ورع اور ریاضت و عبادت ہے، وہ قائم الیل و صائم النهار تھے۔ حدیث کے ممتاز ترین حافظ تھے۔ علامہ ابن سعد (۲۳۳ھ) نے انہیں ثقہ اور کثیر الحدیث لکھا ہے یہ حافظ ذہبی (۱۸۴ھ) نے ان کو حافظ، امام اور شیخ الاسلام لکھا ہے یہ

تابع تابعین میں امام یزید بن ہارون کے اساتذہ میں امام شعبہ (۲۳۸ھ) امام سفیان ثوری (۲۰۴ھ) اور امام حماد بن زید (۱۶۹ھ) اور امام حماد بن سلمہ (۲۶۶ھ) زیادہ مشہور ہوئے ہیں۔

امام شعبہ کا شمار کبار تابع تابعین میں ہوتا ہے۔ ان کا سلفہ درس بہت وسیع تھا امام نووی (۴۶۶ھ) لکھتے ہیں۔

وخلایق لا یحصون من کبار الأئمة

ان کے ممتاز تلامذہ کا شمار نہیں کیا جاسکتا۔

اس وقت کے تمام محدثین کرام نے ان کے علم و فضل کا اعتراف کیا ہے۔ امام احمد بن حنبل (۲۴۱ھ) فرماتے تھے کہ علم و حدیث میں امام شعبہ اپنے وقت کے سب سے بڑے عالم تھے یہ امام شعبہ کو یہ شرف حاصل ہے کہ آپ نے سب سے پہلے رواد حدیث پر کلام کیا۔ امام نووی (۴۶۶ھ) لکھتے ہیں۔

أَوَّلُ مَنْ كَلَّمَ فِي الرِّجَالِ شُعْبَةَ وَ يَحْيَى النَّظَّازِ
ثُمَّ أَحْمَدُ بْنُ حَنْبَلٍ وَ يَحْيَى بْنُ مَعِينٍ

راویوں پر سب سے پہلے تنقید امام شعبہ کے نام آئے۔ پھر یحییٰ بن القطان نے ان کے بعد امام احمد بن حنبل اور یحییٰ بن معین کے نام آئے۔ حجر عسقلانی (۲۸۵ھ) لکھتے ہیں۔

دَهُرٌ أَوَّلُ مَنْ فَتَنَ بِالْعِرَاقِ عَنْ أَمْرِ الْمُحَدِّثِينَ وَ حَنْبَلٍ

۱۵ شذرات الذهب ج ۱ ص ۴۱۲ - ۱۶ طبقات ابن سعد ج ۴ ص ۱۸

۱۷ تذکرۃ الحفاظ ج ۱ ص ۱۳۵، ۱۳۶ تہذیب الأسماء ج ۱ ص ۴۴۵

۱۸ تہذیب التہذیب ج ۴ ص ۳۴۵ - ۱۹ تبع تابعین ج ۱ ص ۳۰۹

الصَّعْدَاءِ وَالْمَثَرِيِّينَ لَدَى

عراق میں سب سے پہلے امام شعبہ نے عام محدثین اور ضعیف اور تکرار و تکرار کے راویوں کے بارے میں پھان بن شروان کی۔

امام شعبہ نے سنہ ۱۱۲ میں وفات پائی۔

امام سفیان ثوریؒ کی زمرہ تبع تابعین کے گل سرسبد تھے، علم و فضل کے لحاظ سے ان کا شمار ائمہ مجتہدین میں ہوتا ہے، جو ایک جدا فقہی مسلک کے بانی تھے، مگر ائمہ اربعہ کے مسلک کے سامنے یہ مسلک زیادہ دن تک زندہ نہ رہ سکا۔ تاہم فقہ حدیث کی تمام کتابوں میں ائمہ اربعہ کے ساتھ سفیان ثوریؒ کے آراء و مجتہدات کا ذکر ملتا ہے۔ یہ امام سفیان ثوریؒ نے کوفہ، بصرہ اور حجاز کے ممتاز اساتذہ سے استفادہ کیا۔

حافظ ابن حجر عسقلانیؒ (م ۷۵۲ھ) لکھتے ہیں۔

وَأَسْتَفَادَ مِنْ أَهْلِ أَكْوَازٍ وَجَدَّ عَلَيْهِ مِنْ أَهْلِ الْبَصْرَةِ وَطَلَبَ مِنْ أَهْلِ الْعُجَازِ

ابن کوفہ کی ایک بڑی تعداد سے استفادہ کیا، اسی طرح بصرہ کی ایک بڑی جماعت سے فیض اٹھا یا۔ اور حجاز کے مختلف حلقہ ہائے درس سے بہرہ ور ہوئے۔

امام سفیان ثوریؒ کے علم و فضل، سحر علی، ذکاوت و فطانت، عدالت و ثقافت اور حفظ و ضبط کا ائمہ کرام اور محدثین عظام نے اعتراف کیا ہے۔

علامہ ابن خلدانؒ (م ۷۸۱ھ) لکھتے ہیں کہ

یہ بات زبانوں پر ہے کہ امیر المؤمنین عمر بن خطابؓ نے اپنے زمانہ میں اس الناس تھے، ان کے بعد حضرت عبداللہ بن عباسؓ اس الناس ہوئے۔ اور ان کے بعد امام شعبہؒ (تابعین میں) اور امام سفیان ثوریؒ (تبع تابعین) میں اس الناس ہوئے۔

۱۔ تہذیب التہذیب، ج ۵ ص ۳۴۵، تبع تابعین، ج ۱ ص ۳۰۹، تہذیب التہذیب، ج ۶ ص ۳۴۳، ۳، ۴، ایضاً ج ۶ ص ۱۱۲، ۱۱۳، تاریخ ابن خلدان،

امام سفیان ثوریؒ کا شمار ان چھ صاحبِ مذہبِ ائمہ میں ہوتا ہے۔ جو متبوعِ خلاق ہیں۔ امام سفیان ثوریؒ نے ۱۶۱ھ میں بصرہ میں انتقال کیا۔
 حماد بن سلمہؒ (م ۱۶۷ھ) کا شمار ممتاز تبع تابعین میں ہوتا ہے۔ علم و فضل کے ساتھ ان کا خاص امتیاز ان کا زہد و اتقاء اور تند دینِ حدیث ہے، حافظ شمس الدین ذہبیؒ (م ۷۴۸ھ) لکھتے ہیں کہ۔

هُوَ أَوَّلُ مَنْ صَنَّفَ التَّصَانِيفَ مَعَ أَبِي إِبْنِ عَدُوٍّ رَضِيَ اللَّهُ

یہ ان اشخاص میں سے ہیں۔ جنہوں نے سب سے پہلے سعید بن ابی عروبہ کے ساتھ تصنیفِ تالیف میں حصہ لیا۔

حماد بن سلمہ کے فضل و کمال اور علمی تبحر کا اربابِ سیر اور تذکرہ نگاروں نے اعتراف کیا ہے، علامہ عبدالحی بن عماد الجنبلیؒ (م ۸۸۹ھ) فرماتے ہیں۔

كَانَ ذَوِي عِلْمٍ وَ إِمَامًا فِي الْعَرَبِيَّةِ

وہ فصیح بولنے والے اور غربیت کے امام تھے۔

حافظ ابن حجر عسقلانیؒ (م ۸۵۲ھ) لکھتے ہیں کہ۔

جس شخص کو حماد بن سلمہ کی برائی کرتے ہوئے دیکھو اس کے اسلام کو

مشتبہ سمجھو۔

حافظ شمس الدین ذہبیؒ (م ۷۴۸ھ) نے تذکرۃ الحفاظ میں امام حبانؒ (م ۲۵۵ھ)

کا یہ قول نقل کیا ہے کہ۔

حماد بن سلمہ کا شمار مستجاب الدعوات عابدین میں ہوتا ہے وہ اپنے

زمانے کے قرآن میں فضل و کمال، دین و عبادت میں ممتاز تھے۔

سنت کے سخت پابند اور اہل بدعت کے اثرات کو ختم کرنے میں انتہائی

کوشاں تھے۔

۱۔ تہذیب الأسماء ج ۱ ص ۲۲۳، ۲۔ تذکرۃ الحفاظ ج ۱ ص ۱۸۶،

۳۔ تذکرۃ الحفاظ ج ۱ ص ۱۸۲، ۴۔ شذرات الذہب ج ۱ ص ۲۶۲،

۵۔ تہذیب التہذیب ج ۳ ص ۱۵، ۶۔ تذکرۃ الحفاظ ج ۱ ص ۱۸۳،

حماد بن سلمہؒ نے ۸۰ سال کی عمر میں ۱۶۷ھ میں بصرہ میں انتقال کیا۔ امام حماد بن زیدؒ (دم ۱۷۷ھ) کی امامت فی الحدیث اور جلالتِ شان پر علمائے کرام کا اتفاق ہے۔ بڑے بڑے محدثین کرام ان سے استفادہ کو اپنے لئے باعثِ فخر جانتے تھے۔ امام احمد بن حنبلؒ (دم ۲۴۱ھ) ان کی عظمت و جلالتِ شان کے معترف تھے۔ اور ان کا ذکر بہت تعظیم و تکریم سے کرتے تھے۔

حافظ ذہبیؒ (دم ۳۴۸ھ) ان کا یہ قول نقل کیا ہے کہ
 هُوَ مِنْ أَئِمَّةِ الْمُسْلِمِينَ مِنْ أَهْلِ الدِّينِ هُوَ أَحَبُّ مِنْ حَتَّابِ
 ابْنِ سَلَمَةَ لَه

وہ مسلمانوں کے امام اور بڑے دین دار ہیں۔ اور مجھے حماد بن سلمہؒ سے زیادہ پسند اور محبوب ہیں۔

امام یحییٰ بن معینؒ (دم ۲۴۳ھ) فرماتے ہیں کہ۔
 اتفاق فی الحدیث میں حماد بن زیدؒ کے مرتبہ کا کوئی نہیں ہے۔ یہ
 رمضان ۱۷۷ھ میں حماد بن زیدؒ نے بصرہ میں انتقال کیا۔
 مذکورہ بالا سطور میں آپ نے امام یزید بن ہارون کے چند اساتذہ کے علم و فضل اور علمی علو کے مرتبت کی ایک اجمالی جھلک ملاحظہ کی ہے ان منتخب علمائے کرام اور فضلاء سے روزگار سے اکتسابِ شوکر کے امام یزید بن ہارون سلمیؒ پچھک زین آفتاب بن گئے تھے۔

تلاذہ:

امام یزید بن ہارون سلمیؒ کے دبستانِ علم سے جن اساطینِ دہر استفادہ کیا۔
 ان میں امام آدم بن ایاسؒ (دم ۲۳۳ھ) امام یحییٰ بن معینؒ (دم ۲۴۳ھ) امام علی بن مدینیؒ (دم ۲۴۳ھ) امام اسحاق بن راہویہؒ (دم ۲۴۳ھ) اور امام احمد بن حنبلؒ (دم ۲۴۱ھ)

۱۔ شذرات الذہب ج ۱ ص ۲۶۲ ۲۔ تذکرۃ الحفاظ ج ۱ ص ۲۰۶۔

۳۔ تہذیب التہذیب ج ۳ ص ۱۰، ۴۔ العبر فی خبر من غیرتہ ج ۱ ص ۲۷۴،

کے نام قابلِ ذکر ہیں، اور يُعْرِفُ الشَّجَرَةَ بِمُؤَبَّحِہ کے مصداق ان آئمہ و حفاظِ حدیث میں سے ہر ایک اپنے استاد امام یزید بن ہارون اسلمی کے فضل و کمال اور تبحر علمی کا شاہد ہے۔

حضرت آدم بن ابی ایاس (دم ۲۲۳ھ) علوم قرآن میں مہارتِ تامہ رکھتے تھے۔ حدیث میں ان کا پایہ بہت بلند تھا۔ علمائے کرام نے ان کی ثقاہت و عدالت کا اعتراف کیا ہے۔ تبحر علمی کے ساتھ عمل اور تقویٰ میں بھی کامل تھے۔ اور ان کو علمائے کرام نے کَانَ مِنْ خِيَارِ عِبَادِ اللَّهِ کے لقب سے یاد کیا ہے۔ یہ ان کی زندگی کا ملِ ثبوتِ نبوی کے سانچے میں ڈھلی ہوتی تھی، حافظ ابن حجر عسقلانی (دم ۸۵۲ھ) نے تہذیب التہذیب میں امام خطیب بغدادی (دم ۴۶۳ھ) کا یہ قول نقل کیا ہے۔

كَانَ أَحَدَ عِبَادِ اللَّهِ الصَّالِحِينَ -

اور امام ابن جوزی (دم ۵۹۷ھ) نے ان کو وَكَانَ مِنَ الصَّالِحِينَ مُمْتَسِكًا بِالسُّنَّةِ لکھا ہے۔

امام یحییٰ بن معین (دم ۲۲۳ھ) فین اسماء الرجال کے صرف امام ہی نہیں۔ بلکہ امام الائمہ تھے۔ امام یحییٰ بن معین کے حالاتِ زندگی ان کے علم و فضل کے علاوہ اس حیثیت سے بھی قابلِ ذکر ہیں، کہ ان کی زندگی اسلامی معاشرہ کی مسادات اور رفعت کا صحیح مرقع ہے، ان کی ساری زندگی علمِ حدیث کی تحصیل میں گزری، امام یحییٰ بن معین کا اصل کارنامہ یہ ہے کہ آپ نے فین اسماء الرجال کی بنیاد ڈالی۔ اور حدیث کے خلاف جو فتنہ برپا ہوا تھا اس کا قلع قمع کیا، ان کے اس وصف و کمال اور علم و فضل کی بنا پر تمام معاصر اور آئمہ حدیث ان کی جلالتِ شان کے قائل تھے۔

حافظ ابن حجر (دم ۸۵۲ھ) نے امام احمد بن حنبل (دم ۲۴۱ھ) کا یہ قول نقل کیا ہے کہ جو روایت یحییٰ بن معین کو معلوم نہ ہو۔ اس کی صحت مشکوک ہے۔

حافظ ابن حجر (دم ۸۵۲ھ) نے امام ابو عبیدہ کا یہ قول بھی نقل کیا ہے کہ

۱ - تذکرۃ الحفاظ ج ۱ ص ۲۰۵ ۲ - تہذیب التہذیب ج ۱ ص ۳۶۷

۳ - ایضاً ج ۱ ص ۲۸۶

امام احمد بن حنبلؒ نے علی بن مدینیؒ، ابو بکر بن ابی شیبہؒ اور یحییٰ بن معینؒ پر علمِ غنم ہو گیا مگر ان چاروں میں یحییٰ بن معینؒ حدیث کی صحیحیت و تقم کو سب سے زیادہ جاننے والے تھے۔

امام یحییٰ بن معینؒ نے ۲۲۳ھ میں مدینہ منورہ میں انتقال کیا۔ اور آپ کو سب سے بڑی سعادت یہ نصیب ہوئی، کہ آپ کا جنازہ اسی تابوت میں اٹھایا گیا۔ جس میں آنحضرت صلی اللہ علیہ وسلم کا جسد مبارک اٹھایا گیا تھا، جس وقت آپ کا جنازہ اٹھایا گیا، تو لوگوں کی زبان پر عام طور پر یہ جملہ تھا۔ کہ
یہ اس شخص کا جنازہ ہے جو رسول اللہ صلی اللہ علیہ وسلم کی احادیث کو کذب بیانی سے بجاتا تھا۔

امام علی بن مدینیؒ (۲۳۲ھ) بھی امام یحییٰ بن معینؒ (۲۴۲ھ) کی طرح جرح و تعدیل کے امام تھے۔ علم و فضل کی وجہ سے ان کا شمار اکابر محدثین میں ہوتا ہے۔ آپ امام سفیان بن یسینؒ (۲۶۱ھ) کے خاص تلامذہ میں سے تھے اور استاد اپنے شاگرد کے بارے میں فرمایا کرتے تھے کہ

علی بن مدینیؒ حدیث کا مرجع و ماویٰ تھے۔

امام محمد بن اسماعیل البخاریؒ (۲۵۶ھ) ان کے ارشد تلامذہ میں سے تھے فرمایا کرتے تھے کہ

میں نے علی بن مدینیؒ کے علاوہ کسی کے سامنے اپنے کو حقیر نہیں سمجھا، بلکہ امام احمد بن حنبلؒ (۲۴۱ھ) ان کا اتنا احترام کرتے تھے، کہ ادب سے ان کا نام نہیں لیتے تھے۔ بلکہ ہمیشہ ان کی کنیت ابو الحسن ہی مخاطب کرتے تھے۔ اور فرمایا کرتے تھے کہ حدیث اور اس کی سندوں اور علتوں سے ان سے زیادہ واقف میں نے نہیں دیکھا۔ امام علی بن مدینیؒ اپنے اخلاق و عادات میں اسلاف کا نمونہ تھے، خطیب بغدادیؒ (۲۶۳ھ) لکھتے ہیں۔

۱۔ تہذیب التہذیب ج ۱۱ ص ۲۸۳، ۲۔ الطبقات ج ۱ ص ۱۸۸

۳۔ تہذیب التہذیب ج ۷ ص ۳۵۹، ۴۔ ایضاً ص ۳۵۹، ۵۔ ایضاً ص ۳۵۴

كَانَ النَّاسُ يَكْتُبُونَ قِيَامَهُ وَقُعُودَهُ وَلِبَاسَهُ وَكُلَّ شَيْءٍ وَيَقُولُ
وَيَعْقِلُ

ان کی چال و حال، نشست و برخاست ان کے لباس کی کیفیت وغرض ان کے ہر قول و عمل کو لوگ مسموم سمجھ کر لکھ لیا کرتے تھے۔

ان ہی اوصاف کا ذکر تھا کہ جب تک بغداد میں رہتے، سنت کا چرچا بڑھ جاتا، اور شیعیت کا زور گھٹ جاتا۔ اور جب آپ بصرہ تشریف لے جاتے۔ تو شیعیت کا فتنہ زور پکڑ جاتا۔ امام یحییٰ بن معین رحمۃ اللہ علیہ فرماتے ہیں۔
وَكَانَ عَلِيُّ بْنُ عَبْدِ يَغْنِي إِذَا قَدِمَ عَلَيْنَا أَظْهَرَ الشُّنَّةَ وَإِذَا ذَهَبَ
إِلَى الْبَصْرَةِ أَظْهَرَ الشُّنَّةَ

علی بن مدنی جب بغداد جاتے، تو سنت کا چرچا کیا جاتا تھا اور جب وہ بصرہ چلے جاتے تو شیعیت زور پکڑ جاتی۔

امام علی بن مدینی نے رحمۃ اللہ علیہ میں انتقال کیا۔

امام اسحاق بن راہویہ رحمۃ اللہ علیہ کا شمار ارسطو میں ہوتا ہے۔ جنہوں نے علوم اسلامیہ یعنی توحید و سنت کی اشاعت میں بے بہا خدمات سر انجام دیں۔ تفسیر قرآن میں ان کو خاص ملکہ حاصل تھا۔

حافظ ابن حجر عسقلانی رحمۃ اللہ علیہ نے امام ابو حاتم رازی رحمۃ اللہ علیہ کا یہ قول نقل

کیا ہے کہ

حدیث کے سلسلہ روایت اور الفاظ کا یاد کرنا تفسیر کے مقابلہ میں آسان ہے ابن راہویہ میں کہاں یہ ہے کہ وہ تفسیر کے سلسلہ سند کو بھی یاد کر لیتے ہیں۔ امام یحییٰ بن معین رحمۃ اللہ علیہ ان کے علم و فضل کے معترف تھے۔

علامہ ابی القاسم علی بن الحسن بن عساکر رحمۃ اللہ علیہ دمشقی رحمۃ اللہ علیہ کہتے ہیں کہ۔ امام اسحاق بن راہویہ رحمۃ اللہ علیہ جب امام یحییٰ بن معین کے پاس آتے تو ان کا اس

۱۔ تاریخ بغداد ج ۱۱ ص ۴۶۲، ۲۔ تہذیب التہذیب ج ۴ ص ۳۵۳

۳۔ تاریخ بغداد ج ۱۱ ص ۲۷۳، ۴۔ تہذیب التہذیب ج ۱۱ ص ۲۱۸

قدر احترام کرتے، کہ ان کے قریب بیٹھے ہوئے لوگوں کو تعجب ہوتا۔ ایک دن ایک آدمی نے آپ سے دریافت کیا کہ امام اسحاق بن راہویہ عمر میں آپ سے چھوٹے ہیں۔ ان کی اتنی عزت افزائی کیوں کرتے ہیں۔ تو امام یحییٰ بن معین نے فرمایا۔

رِاسْحَاقُ الْكُتُبُ عَلِمَا وَسَيِّدَا اَنَا اَسْتُنُّ مِنْهُمَا

اسحاق علم میں مجھ سے بڑے ہیں اور میں عمر میں ان سے بڑا ہوں۔ امام اسحاق بن راہویہ فقہ میں ایک مسلک کے بانی تھے جسے اسحاقیہ کے نام سے پکارا جاتا تھا۔ حافظ ابن کثیر (رحمۃ اللہ علیہ) لکھتے ہیں۔

اسحاق بن راہویہ قَدْ كَانَ اِمَامًا مَلِكِيًّا لَهُ طَائِفَةٌ يُقَلِّدُوْنَهُ وَ يَجْتَنِبُوْنَ هُدُوْنَ عَلِيٍّ مَسْلُكِيْمٌ -

اسحاق بن راہویہ امام وقت تھے، ایک گروہ ان کی تقلید کرتا تھا، اور ان کے مسلک کے مطابق مسائل کا استنباط اور اجتہاد کرتا تھا۔

امام اسحاق بن راہویہ نے ۷۷ سال کی عمر میں ۲۳۱ھ میں استقال کیا۔ امام احمد بن حنبل (رحمۃ اللہ علیہ) کی شخصیت محتاج تعارف نہیں، وہ نہ صرف ایک فقہی مسلک کے بانی اور ایک فنیخمسند کے جامع تھے۔ بلکہ اپنے فہم و تدبر، اخلاص عمل صبر و استقلال، زہد و ورع اور تواضع و انکسائے لحاظ سے بے مثال تھے۔

امام یحییٰ بن معین (رحمۃ اللہ علیہ) فرماتے ہیں۔

مَا دَأَيْتُ مِثْلَ اَحْمَدَ بْنِ حَنْبَلٍ صَحْبَتُهُ حَسِيْبِيْنَ سَنَةَ مَا اَنْتَخَرَّ عَلَيْنَا بِشَيْءٍ مِمَّا كَانَ فِيْهِ مِنَ الصَّلَاحِ وَالْخَيْرِ

میں نے امام احمد بن حنبل جیسا نہیں دیکھا۔ میں پچاس سال ان کے ساتھ رہا انہوں نے کبھی بھی ہمارے سامنے اپنی صلاح و خیر پر فخر نہیں کیا۔

امام احمد بن حنبل نے فتنہ خلقِ قرآن میں جس استقامت اور جرات و حق گوئی کا

۱۔ تاریخ ابن عساکر ج ۲ ص ۴۴۱ ۲۔ اختصار علوم الحدیث ص ۸۹

۳۔ تہذیب التہذیب ج ۱ ص ۲۱۹، ۴۔ حلیۃ الأولیاء ج ۹ ص ۱۸۱۔

اظہار کیا وہ ان کا قابلِ تقلید اسوہ ہے، فتنہ خلقِ قرآن میں ان کی ثابت قدمی کی وجہ سے تمام عالمِ اسلام ان کی شہرت سے معمور تھا۔ اور ہر طرف ان کی تعریف اور دُعا کا غلغلہ تھا۔ ان کی حق گوئی اور استقامت کے بارے میں خطیب بغدادی (م ۳۳۴ھ) لکھتے ہیں۔ کہ امام احمد بن حنبلؒ جزاات و استقامت میں نہ مثال تھے، وہ پورے جزاات اور استقامت کے ساتھ تمام وقت غلیظہ منون الرشید کے سامنے یہ اعلان کرتے تھے کہ قسم ہے اس ذات کی جس کے سوا کوئی معبود نہیں ہے کہ جو شخص خلقِ قرآن کا قائل ہے۔ وہ کافر ہے یہ۔

امام احمد بن حنبلؒ نے ۷۷۰ھ میں انتقال کیا۔ ان کے جنازہ میں ۸ لاکھ مرد اور ۶۰ ہزار عورتیں شامل تھیں۔ امام یزید بن ہارونؒ اسلمی کے مشہور اساتذہ اور تلامذہ کے منقر حالات آپ نے پڑھے اس سے آپ اندازہ کر سکتے ہیں کہ جس شخص کے اساتذہ اور تلامذہ اپنے علم و فضل، تبحر علمی، عدالت و ثقاہت، زہد پورع اور حفظ و ضبط میں بلند مرتبہ ہیں، وہ خود کس درجہ کے بلند مرتبت ہوں گے۔

امام یزید بن ہارونؒ کا علمی مرتبہ:

امام یزید بن ہارونؒ فقہ میں بھی بلند مقام رکھتے تھے۔ لیکن ان کا اصل طغرائے امتیاز فنِ حدیث تھا۔ اور بلاشبہ اس فن میں وہ ممتاز حیثیت کے حامل تھے۔ اللہ تعالیٰ نے انہیں ذہانت اور قوتِ حافظہ کی غیر معمولی دولت سے سرفراز کیا تھا۔ اس حیثیت سے وہ اپنے ہم عصروں میں ممتاز تھے۔

امام علی بن مدینی (م ۲۳۴ھ) فرماتے ہیں۔

مَا رَأَيْتُ أَحَدًا أَحْفَظَ مِنَ الصَّغَارِ وَالْكِبَارِ مِنْ يَزِيدَ بْنِ هَارُونَ

۱۔ تاریخ بغداد ج ۱ ص ۳۴۲، الطبقات الشافیہ ج ۱ ص ۲۰۳، وتاریخ ابن خلکان ج ۱ ص ۴۸، ۲۔ تاریخ بغداد ج ۱ ص ۲۳۱،

میں نے صفا اور کبار میں یزید بن ہارون سے زیادہ قوی حافظہ نہیں دیکھا۔
حدیث کے ساتھ فقہ میں بھی کامل عبور رکھتے تھے۔

علم و فضل کے ساتھ زہد و اتقاء اور عبادت و ریاضت کی صفات بھی ان کے اندر
بدرجہ اتم موجود تھیں، نماز بہت خشوع و خضوع سے پڑھتے تھے، ان کا شمار ان لوگوں میں
ہوتا تھا، جن کی زندگی کا مقصد اور مشن امر بالمعروف و نہی عن المنکر تھا۔ ان کے علم و
فضل، زہد و اتقاء اور جذبہ امر بالمعروف کا لوگوں کے دلوں پر اتنا گہرا اثر تھا، کہ خلفائے
وقت تک کوئی غلط اقدام کرنے سے ڈرتے تھے۔

حافظ شمس الدین ذہبی (م ۴۷۵ھ) لکھتے ہیں۔

خلق قرآن کے مسئلہ کی ابتداء تو دوسری صدی ہجری کی ابتدا میں ہو چکی تھی۔
معتزلہ کے اثر سے مامون الرشید بھی اس کا قائل ہو گیا تھا۔ اور چاہتا تھا کہ
اپنے اس عقیدہ کی تبلیغ و اشاعت کرے۔ لیکن حضرت یزید بن ہارون
کے خوف سے اس کے اظہار کی جرأت نہ کر سکا۔ اور ایک دن مامون
الرشید نے قاضی یحییٰ بن اکنم سے کہا "اگر یزید بن ہارون کے مرتبہ اور اثر
کا خیال نہ ہوتا۔ (جو لوگوں کی نگاہ میں ان کا ہے) تو میں قرآن کے مخلوق ہونے
کا اظہار کر دیتا۔"

امر بالمعروف اور نہی عن المنکر کا جذبہ عہد صحابہ اور تابعین میں عام تھا، امام یزید
بن ہارون اس کا مجسم نمونہ تھے، مامون الرشید جیسا یا جرأت خلیفہ بھی اس بارے میں ان سے
خوفزدہ رہتا تھا، ان کی زندگی کا مقصد امر بالمعروف و نہی عن المنکر تھا، لہ۔

امام یزید بن ہارون کی تعلیم و تربیت!

امام یزید بن ہارون نے ابتدائی تعلیم اپنے شہر واسط میں حاصل کی، اس کے بعد تحصیل
تعلیم کیلئے دوسرے ممالک کا سفر کیا، جیسا کہ ان کے اساتذہ کی فہرست سے معلوم ہوتا ہے

۱۔ ایضاً ص ۲۴۱، ۲۔ تذکرۃ الحفاظ ج ۱ ص ۲۹۲،

۳۔ تاریخ بغداد ج ۱ ص ۳۴۴،